

'बेमुदत काम बंद'ची धार वाढली

'सुटा'ची निदर्शनी; विवेकानंद महाविद्यालयातील प्राध्यापकांचाही पाठिंबा

लोकमत न्यूज नेटवर्क

कोल्हापूर : विविध प्रलंबित मागण्यांसाठी सुरु असलेल्या प्राध्यापकांच्या बेमुदत काम बंद आंदोलनाची धार वाढू लागली आहे. महाराष्ट्र फेडरेशन ऑफ युनिवर्सिटी अँड कॉलेज टीचर्स ऑर्गनायझेशनच्या (एम्फुक्टो) आणि शिवाजी विद्यापीठ शिक्षक संघ (सुटा)च्या नेतृत्वाखाली सुरु असलेल्या आंदोलनात गुरुवारी विवेकानंद महाविद्यालयातील प्राध्यापक सहभागी झाले असल्याची माहिती 'एम्फुक्टो'चे उपाध्यक्ष सुभाष जाधव यांनी दिली.

उच्च शिक्षणमंत्री विनोद तावडे यांच्याशी 'एम्फुक्टो'च्या शिष्टमंडळाची चर्चा निष्कळ ठरल्याने या संघटनेने 'बेमुदत काम बंद आंदोलन' तीव्र करण्याचा निर्णय



कोल्हापुरात गुरुवारी विवेकानंद महाविद्यालयासमोर शिवाजी विद्यापीठ शिक्षक संघ (सुटा)चे पदाधिकारी, सदस्य प्राध्यापकांनी निदर्शनी केली.

तीव्रता वाढविण्याचा निर्णय

विवेकानंद महाविद्यालयातील प्राध्यापकांसमवेत 'सुटा'च्या पदाधिकाऱ्यांनी चर्चा केली. त्यानंतर या महाविद्यालयातील प्राध्यापकांनी आंदोलनाला पाठिंबा देणाऱ्या पत्रावर स्वाक्षरी केली. प्राध्यापकांच्या एकजुटीने आंदोलनाची धार वाढत आहे. आंदोलन तीव्र करून सरकारला सकारात्मक निर्णय घेण्यास भाग पाडण्याचा पवित्रा संघटनेने घेतला असल्याचे प्रा. जाधव यांनी सांगितले. ते म्हणाले, अणणासाहेब डांगे कॉलेज, व्यंकटेश कॉलेजमधील प्राध्यापक आज, शुक्रवारपासून आंदोलनात सहभागी होणार आहेत.

घेतला. विवेकानंद महाविद्यालयातील प्राध्यापक या आंदोलनामध्ये सहभागी झाले नव्हते. त्यामुळे 'सुटा'तर्फे गुरुवारी सकाळी दहा वाजता या महाविद्यालयासमोर निदर्शने करण्यात आली. यावेळी विवेकानंद महाविद्यालयाचे प्राचार्य डॉ. एस. वाय. होनगेकर यांनी महाविद्यालयाची आंदोलनाबाबतची भूमिका स्पष्ट केली. सरकारसमवेत झालेल्या चर्चेच्या इतिवृत्तामध्ये सरकारने केवळ मोघम आशयासने दिली आहेत. भरतीबंदी उठविण्याबाबत कोणताही ठोस निर्णय घेतलेला नाही. विविध स्वरूपांतील संदिग्धतेमुळे सरकारसमवेतची चर्चा निष्कळ ठरली आहे. त्यामुळे मुख्यमंत्र्यांनी हस्तक्षेप करण्याची मागणी संघटनेने केली असल्याचे 'एम्फुक्टो'चे उपाध्यक्ष जाधव यांनी संमिलित.

प्राध्यापकांचे आंदोलन तीव्र

म. टा. प्रतिनिधी, कोल्हापूर

महाराष्ट्र राज्य प्राध्यापक महासंघ व शिवाजी विद्यापीठ शिक्षक संघाच्यावतीने सुरु असलेल्या प्राध्यापकांच्या बेमुदत कामबंद आंदोलनाला तिसऱ्या दिवशी तीव्र धार आली. संपात सहभागी न झालेल्या विवेकानंद कॉलेजसमोर गुरुवारी सकाळी निदर्शने करण्यात आली. या आंदोलनानंतर विवेकानंद कॉलेजमधील प्राध्यापक संपात सहभागी झाले, दरम्यान तिसऱ्या दिवशी संपात सहभागी होणाऱ्या प्राध्यापकांची संख्या वाढल्याने कॉलेजांमधील तास बंद पडण्याची शक्यता वाढली आहे.

प्राध्यापकांच्या विविध मागण्यांसाठी एमफुक्टो व सुटा या संघटनांच्यावतीने २५ सप्टेंबरपासून कामबंद आंदोलन सुरु झाले आहे. शिवाजी विद्यापीठ कार्यक्षेत्रातील १३९३ प्राध्यापकांनी पहिल्या दिवशी संपात सहभाग घेतला होता. दोन दिवस आंदोलनाची व्याप्ती वाढवत संघटनेच्या नेत्यांनी प्राध्यापकांनी संपात सहभागी करून घेतले. आता संपात सहभागी झालेल्या प्राध्यापकांची संख्या बाराशेच्या घरात गेली आहे.

पहिले दोन दिवस विवेकानंद कॉलेजमधील एकही प्राध्यापक संपात



एम्फुक्टो व सुटा यांच्यावतीने सुरु असलेल्या प्राध्यापकांच्या कामबंद आंदोलनात सहभागी न झालेल्या विवेकानंद कॉलेजसमोर सुटातर्फे निदर्शने करण्यात आली.

संपात्या तिसऱ्या दिवशी 'विवेकानंद' सहभागी

सहभागी नव्हते. याच्या निषेधार्थ गुरुवारी सुटाच्यावतीने विवेकानंद कॉलेजमध्ये निदर्शने केली. संपात सहभागी न होता विद्यार्थी व शिक्षक व शिक्षणहिताविरोधात भूमिका घेणाऱ्या प्राध्यापकांचा यावेळी निषेध करण्यात आला. यावेळी सुटा संघटनेच्या नेत्यांनी विवेकानंद कॉलेजच्या प्राध्यापकांसोबत चर्चा केल्यानंतर त्यांनी संपात सहभागी

होण्याचा निर्णय घेतला. हातकणगले येथील आण्णासाहेब डांगे कॉलेज, इचलकरंजी येथील व्यंकटेश कॉलेजने २ ऑक्टोबरपासून संपात सहभागी होत असल्याचे जाहीर केले आहे.

गुरुवारी संघटनेची बैठक झाली. या बैठकीत एमफुक्टोचे राज्य उपाध्यक्ष प्रा. सुभाष जाधव म्हणाले, 'शिक्षणमंत्री विनोद तावडे यांच्यासोबत झालेल्या चर्चेत केवळ मोघम आशवासन देण्यात आले आहे.' *MT*

सुटाचे ज्येष्ठ नेते प्रा. सुधाकर मानकर, डॉ. डी. एन. पाटील, डॉ. अरुण पाटील, प्रा. सुनीता अमृतसागर, सयाजीराव पाटील उपस्थित होते. *MT*

‘विवेकानंद’चे प्राध्यापक कामबंदमध्ये सहभागी

‘सुटा’ची विवेकानंद महाविद्यालयासमोर निदर्शने : सरकारने ठोस निर्णय न घेतल्याने आंदोलन तीव्र

प्रतिनिधी

कोल्हापूर

एमफुकटोच्या मार्गदर्शनाखाली सुटा संघटनेचे गेल्या तीन दिवसापासून बेमुदत कामबंद आंदोलन सुरु आहे. मात्र विवेकानंद महाविद्यालयाच्या प्राध्यापकांनी शिक्षण व शिक्षणाहिताच्या विरोधात भूमिका घेत अध्यापनाचे काम सुरु ठेवले. त्यामुळे सुटाच्यावतीने विवेकानंद कॉलेजसमोर प्राध्यापकांच्या विरोधात निदर्शने करून, सुटाच्या पदाधिकाऱ्यांनी तेथील प्राध्यापकांबरोबर चर्चा केली. त्यानंतर विवेकानंदचे प्राध्यापक बेमुदत काम बंद आंदोलनात सहभागी झाले.

विवेकानंद कॉलेजसमोर झालेल्या समेत एमफुकटोचे उपाध्यक्ष डॉ. सुभाष जाधव म्हणाले, सरकारबरोबर झालेल्या चर्चेत



कोल्हापूर : एमफुकटोच्या मार्गदर्शनाखाली ‘सुटा’ने पुकारलेल्या बेमुदत कामबंद आंदोलनात विवेकानंदचे प्राध्यापक सहभागी झाले नाहीत, याच्या निषेधार्थ विवेकानंद कॉलेजसमोर निदर्शने करताना ‘सुटा’चे प्राध्यापक.

सरकारने केवळ मोघम आश्वासने दिली आहेत. भरतीबंदी उठवण्यासंदर्भात कोणताही ठोस निर्णय घेतलेला नाही. ७९ दिवस परीक्षांच्या कामावर ठाकलेल्या बहिकार

कालावधीतील थकीत वेतनासंदर्भात

वस्तूस्थितीदर्शक प्रस्ताव वित विभागास

सादर करण्यात येईल, असे मोघम आश्वासन

करण्यात आला आहे. विद्यापीठातील नामनिर्देशाबाबत चौकशीचा दिखावा (फार्स)

करण्यात आला आहे.

दिले आहे जुनी पेन्शन योजना लागू ↗

पान ४ पहा

विवेकानन्दचे प्राध्यापक कामबंदमध्ये सहभागी

पान १ वरून

सातव्या वेतन आयोगाबाबत युजीसीची समग्र योजना लागू करण्याबाबत संदिग्धता आदी विषयावर सरकारबरोबर झालेली बोलणी निष्फळ ठरली आहेत. त्यामुळे मुख्यमंत्र्यांनी एमफुक्टोच्या पदाधिकाऱ्यांशी चर्चा करून तोडगा कढावा अशी मागणी संघटनेने केली आहे. सरकारने ठोस निर्णय न घेतल्याने सरकारच्या विरोधात आंदोलन तीव्र करण्याचा निर्णय संघनेने घेतला असल्याने आंदोलनाच्या तिसऱ्या दिवशीही सर्व प्राध्यापकांनी अध्यापनाचे काम बंद ठेवून संपात सहभाग नोंदवला. सरकारच्या विरोधात घोषणाबाजी करीत परिसरातील नागरिकांचे लक्ष वेधून घेतले. यावेळी प्रा. सुधाकर मानकर, डॉ. डी. एन. पाटील, डॉ. अरुण पाटील, डॉ. अरुण शिंदे, प्रा. सुनिता अमृतसागर, प्रमिला जोशी, प्रा. आर. जी. कोरबू, प्रा. मातेश हिरेमठ, प्रा. आप्सासाहेब चौगले, आदी उपस्थित होते.

विद्यार्थ्यांच्या शैक्षणिक नुकसानीस सरकार जबाबदार

प्राध्यापकांच्या मागण्यांसंदर्भात सरकारने त्वरीत तोडगा न काढल्यास, बेमुदत काम बंद आंदोलन सुरुच राहील. त्यामुळे विद्यार्थ्यांचे शैक्षणिक नुकसान होणार आहे. या नुकसानीस सरकार जबाबदार राहील. **T**

- एमफुक्टोचे उपाध्यक्ष डॉ. सुभाष जाधव



कोल्हापूर : 'सुटा'च्या वतीने विवेकानंद कॉलेजसमोर गुरुवारी आंदोलन करण्यात आले. (छाया : पण्ठ अत्तार)

विवेकानंद कॉलेजसमोर 'सुटा'ची जोरदार निदर्शने

कोल्हापूर : प्रतिनिधि

विवेकानंद कॉलेजच्या प्राध्यापकांनी आंदोलनात सहभागी व्हावे, यासाठी शिवाजी विद्यापीठ शिक्षकसंघाच्या (सुटा) वतीने जोरदार निदर्शने करून ठिय्या आंदोलन केले. सुमारे दीड तास आंदोलन सुरु होते. विवेकानंद कॉलेजचे प्राचार्य डॉ. एस. वाय. होणगेकर यांनी आंदोलकांसमोर भूमिका मांडली. यानंतर विवेकानंदच्या प्राध्यापकांनी आंदोलनास पाठिंबा दर्शविण्यासाठी पत्रावर स्वाक्षरी केल्या.

बघताय काय, सामील व्हा, हमारी ताकद, हमारी युनियन, अशा घोषणा देत सकाळी साडेदहा वाजता विवेकानंदच्या प्रवेशद्वारात 'सुटा'ने ठिय्या मारला. यावेळी आंदोलकांच्या शिष्टमंडळाने प्राचार्य डॉ. होणगेकर यांच्याशी चर्चा केली.

यावेळी डॉ. होणगेकर म्हणाले, आम्ही कोणत्याही प्राध्यापकाला आंदोलनात सहभागी होऊ नये, असे म्हटलेले नाही. यानंतरही बराच वेळ निदर्शने सुरु होती. यानंतर स्वतः प्राचार्य डॉ. होणगेकर यांनी

आंदोलकांना सामोरे जाऊन भूमिका मांडली. 'सुटा'च्या आंदोलकांनी विवेकानंदच्या प्राध्यापकांशी व्यक्तीशः चर्चा केली. यानंतर प्राध्यापकांनी 'सुटा'च्या पत्रावर स्वाक्षरी केल्या. विवेकानंदचे प्राध्यापक आंदोलनात सक्रिय सहभाग घेणार असल्याची माहिती 'सुटा'चे प्रा. डॉ. प्रकाश कुंभार यांनी पत्रकारांना दिली. यावेळी 'सुटा'चे जिल्हाध्यक्ष प्रा. डॉ. अरुण पाटील, प्रा. डॉ. सुभाष जाधव, प्रा. डॉ. एस. जी. कोरबू आर्दीसह प्राध्यापक उपस्थित होते. *P*

‘विवेकानंद’ समोर ‘सुटा’ची निदर्शने

सकाळ वृत्तसेवा

कोल्हापूर, ता. २७ : प्रलंबित मागण्यांसाठी संपात सहभागी न झाल्याबद्दल विवेकानंद महाविद्यालयातील प्राध्यापकांविरोधात शिवाजी विद्यापीठ शिक्षक संघाने (सुटा) आज निदर्शने केली. आंदोलनाची धार वाढविण्याचा इशारा या वेळी देण्यात आला.

राज्यातील विद्यापीठे व महाविद्यालयांत सहायक प्राध्यापकपदांची भरती करावी, ७१ दिवसांचे वेतन द्यावे, सातव्या वेतन आयोगाची अंमलबजावणी

प्राध्यापकांचा व्यक्तीगत प्रश्न

‘विवेकानंद’चे प्राचार्य डॉ. एस. वाय. होनगेकर म्हणाले, “संघटनेच्या विरोधात आम्ही कृती केलेली नाही. संपात सहभागी होण्याचा प्राध्यापकांचा व्यक्तीगत प्रश्न आहे. आम्ही स्वायत्त आहोत. त्यांची अडवणूक आम्ही केलेली नाही.”

करावी, जुनी निवृत्ती वेतन योजना लागू करावी आदी मागण्यांसाठी ‘सुटा’र्फे बेमुदत काम बंद आंदोलन सुरू आहे. विवेकानंदचे प्राध्यापक यात सहभागी झालेले नाहीत. ‘सुटा’ने विवेकानंद महाविद्यालयासमोर निदर्शने केली. प्राध्यापकांना आंदोलनात सहभागी होण्याचे

आवाहन केले. एमफुक्टोचे उपाध्यक्ष प्रा. डॉ. सुभाष जाधव म्हणाले, “सरकारबरोबर झालेल्या चर्चेच्या इतिवृत्तात सरकारने केवळ मोघम आश्वासने दिली आहेत. भरतीबंदी उठविण्यासंदर्भात कोणताही ठोस निर्णय घेतलेला नाही.”

प्रमुख कार्यवाह डॉ. डी. एन. पाटील म्हणाले, “सरकारने वेळीच प्रलंबित मागण्यांबाबत सकारात्मक निर्णय घ्यावा. अन्यथा आंदोलनाची धार तीव्र केली जाईल. त्याची सर्वस्वी जबाबदारी शासनाची राहील.”

या प्रसंगी प्रा. सुधाकर मानकर, डॉ. अरुण पाटील, डॉ. अरुण शिंदे, प्रा. सुनीता अमृतसागर, प्रा. ईला जोगी, प्रा. आर. जी. कोरबू, प्रा. प्रकाश कुंभार, प्रा. डी. आर. भोसले, प्रा. संतोष जेठीभोर, प्रा. मांतेश हिरेमठ, प्रा. आबासाहेब चौगले यांनी मनोगत व्यक्त केले.

‘विवेकानंद’मध्ये कॅम्पस इंटरव्हू

कोल्हापूर टाइम्स टीम

विवेकानंद कॉलेजमध्ये एका कंपनीसाठी कॅम्पस इंटरव्हूचे आयोजन करण्यात आले आहे. या इंटरव्हूसाठी २०१७ किंवा २०१८ या वर्षी बी. एस्सी. केमिस्ट्री या विषयात ६० टक्के गुण मिळवलेल्या विद्यार्थ्यांना सहभागी होता येणार आहे. प्रथम लेखी परीक्षा घेण्यात येणार असून या परीक्षेत पात्र ठरलेल्या विद्यार्थ्यांची मुलाखतीद्वारे निवड करण्यात येणार आहे. निवड झालेल्या विद्यार्थ्यांना एक वर्षाच्या प्रशिक्षण कालावधीत विद्यावेतन देण्यात येणार आहे. प्रशिक्षण पूर्ण झाल्यानंतर कायमस्वरूपी नोकरी देण्यात येणार आहे. इच्छुक विद्यार्थ्यांनी ४ ऑक्टोबरपर्यंत ११ ते ४ यावेळेत प्रा. राजश्री पाटील यांच्याकडे नावनोंदणी करावी असे आवाहन करण्यात आले आहे.

■ शुक्रवार, २८ सप्टेंबर २०१८ ■

राज्यस्तरीय वादविवाद स्पर्धेत विवेकानंद प्रथम

कोल्हापूर / प्रतिनिधी:

सांगोला येथे झालेल्या राज्यस्तरीय आंतरमहाविद्यालयीन वादविवाद स्पर्धेत विवेकानंद कॉलेजच्या सौरभ पाटील (बी. एस्सी. भाग-३) आणि विवेक जंगम (बी. एस्सी. भाग-२) या विद्यार्थ्यांनी प्रथम क्रमांक पटकावला. या स्पर्धेमध्ये पुणे, सातारा, लातूर, कोल्हापूर, मंगळवेढा या जिल्ह्याच्या अनेक भागातून १०० हून विद्यार्थी सहभागी झाले होते. या वादविवाद स्पर्धेमधून चार सर्वोत्कृष्ट वक्ते निवडण्यात आले. यामध्ये सौरभ पाटील याने सर्वोत्कृष्ट वक्ता द्वितीय क्रमांक हाही पुरस्कार प्राप्त कला.

या विद्यार्थ्यांना प्रा. समीक्षा फराकटे यांचे मार्गदर्शन लाभले. यशस्वी विद्यार्थ्यांचे विवेकानंद संस्थेचे कार्याध्यक्ष प्राचार्य अभयकुमार साळुंखे, सचिव प्राचार्य शुभांगी गावडे, प्राचार्य डॉ. एस. वाय. होनगेकर यांनी अभिनंदन केले।

कोसरी

शुक्रवार, २८ सप्टेंबर २०१८

राज्यस्तरिय वादविवाद
स्पर्धेत विवेकानंद
कॉलेज प्रथम

कोल्हापूर : प्रतिनिधि

सोलापूर जिल्ह्यातील
सांगोला येथे आयोजीत
राज्यस्तरिय आंतर
महाविद्यालयीन वादविवाद
स्पर्धेत विवेकानंद
महाविद्यालयातील सौरभ
पाटील, विवेक जंगम यांनी
प्रथम क्रमांक पटकावला. या
स्पर्धेतुन चार सर्वोत्कृष्ट वक्ते
निवडण्यात आले होते. यामध्ये
सौरभ पाटील याने द्वितीय
क्रमांक मिळवला. या
विद्यार्थ्यांना स्वामी विवेकानंद
शिक्षण संस्थेचे कार्याध्यक्ष
प्राचार्य अभयदुमार साळुंखे
सचिव प्राचार्य शुभांगी गावडे,
प्रा. डॉ. एस.वाय. होनगेकर
यांचे मार्गदर्शन लाभले. **K**

१ शुक्रवार, २८ सप्टेंबर २०१८


विवेकानंदमध्ये संसदीय कामकाजावर परिसंवाद

कोल्हापूर / प्रतिनिधी :

विवेकानंद कॉलेजच्या राज्यशास्त्र विभागाच्या वतीने 'भारतीय संसदीय कामकाज' विषयावर परिसंवादाचे आयोजन केले होते. संसदेची सुरक्षा, सभागृहात सभासदांचे वर्तन, संसदेचे कामकाज व कागदपत्रांची भाषा, योग्य प्रतिनिधी निवडण्यात नागरिकांची भूमिका या प्रश्नांवर विद्यार्थ्यांनी मते प्रकट केली. याचे आयोजन प्राचार्य डॉ. एस. वाय. होनगेकर यांच्या मार्गदर्शनाखाली राज्यशास्त्र विभागप्रमुख प्रा. डी. ए. पवार यांनी केले. भूगोल विभागाचे प्रा. एस. डी. जोशी व राज्यशास्त्र विभागातील विद्यार्थी उपस्थित होते. प्रा. समीक्षा फराकटे यांनी आभार मानले. १५

महाराष्ट्र दाइम्स | कोल्हापूर | शुक्रवार, २८ सप्टेंबर २०१८

परिसंवाद उत्साहात

कोल्हापूर : विवेकानन्द कॉलेजच्या राज्यशास्त्र विभागाच्यावतीने भारतीय संसदीय कामकाज या विषयावर परिसंवादाचे आयोजन करण्यात आले होते. संसदेत सदस्यांचे वर्तन, कामकाजातील विलंब, अडथळे, कागदपत्रांमधील भाषा याविषयी चर्चा व मत व्यक्त करण्यात आले. राज्यशास्त्र विभागप्रमुख प्रा. डी. ए. पवार यांनी संयोजन केले. यावेळी प्रा. एस. डी. जोशी यांनी मनोगत व्यक्त केले. प्रा. समीक्षा फराकटे यांनी आभार मानले. 

सद्गत

शुक्रवार, २८ सप्टेंबर २०१८

‘विवेकानंद’मध्ये प्लेसमेंटचे आयोजन

कोल्हापूर : विवेकानंद महाविद्यालयात कंपनीतर्फे कॅम्पस इंटरव्ह्यूचे आयोजन केले. या इंटरव्ह्यूकरिता बीएस्सी केमिस्ट्री हा विषय घेऊन ६० टक्के गुण प्राप्त केलेल्या फक्त विद्यार्थिनी पात्र आहेत. तसेच अशा विद्यार्थिनींनी पदवी परीक्षा २०१७ किंवा २०१८ मध्ये उत्तीर्ण केलेली असावी. निवड झालेल्या विद्यार्थिनींना कंपनीमार्फत एक वर्षाचे ट्रेनिंग दिले जाईल. त्या ट्रेनिंग कालावधीत त्यांना एक लाख २० हजार रुपये विद्यावेतन दिले जाईल. ट्रेनिंग पूर्ण केल्यानंतर त्यांना कंपनीमार्फत कॅयमस्वरूपी नेमणूक आदेश दिले जाणार आहे. इच्छुक विद्यार्थिनींनी आपली नावे बायोडेटासह प्रा. राजश्री पाटील यांच्याकडे चार ऑक्टोबरपर्यंत सकाळी ११ ते सायंकाळी चार वेळेत नोंदवावी, असे आवाहन प्रा. डॉ. एम. एम. कारंजकर, प्राचार्य डॉ. एस. वाय. होनगेकर यांनी केले आहे. ५